

चिर जीवो जोड़ी युगल सदां सनेह गम्भीरा।
जै जै श्यामा श्याम जी जै जै सिय रघुवीरा॥
नानक शाह जग गुरु अ खे वार वार प्रणाम।
जै अखण्डानन्द महाराज जी ईश्वर रूप अभिराम॥
साई अमां पद कमल में वन्दन बारम्बारा।
जिनके परा प्रेम पर रीझें युगल सरकार॥

अथ श्री गीत मालिका

१-साई साहिब महिमा

(क) महिमा नौपदी

(१)

ओ मुंहिजा पीलड़ी पगड़ी अ वारा होरी रस जा घोट ।
श्री पार्थिव चन्द्र जे प्रेम में सदां थियें लोट पोट ॥
थींदव शाल सबाझड़ा सत्गुर अमर ओट ।
सभेई माणीमि रस रंगड़ा कुरिब कृपा जा कोट ॥
सदां वसेई नेणनि में दशरथ दिलिबरु ढोट ।
सत्गुर सचे जी बाझ सां जुड़ी रहेई जोट ॥
ओ मुंहिजा बाबल मिठा कथा राज जा राजा ।
माणीं क्रोड़ें सुखड़ा सभु पूरनु थियनी काजा ॥
ओ सबाझल शील मणी, माणीं खुशी घणी ।
वर खे नितु वणीं, जियंदे शाल साहिब सां ॥

(२)

साई साहिबु सिंधु जो आहे हाकिमु हाकारो ।
समर्थ सुहृद सर्वज्ञ आ, साहिब सोभारो ॥

जिते किथे जानिब वटि, नाम जो नगारो ।
कलियुग में काइमु कयो, जिनि भगती रसु भारो ॥
बाबल वटि बहार नितु, कोन्हे आरहडू सियारो ।
भगति रूपु भोजन जो, जिनि खोलियो भण्डारो ॥
जन्म जे भुखियनि जो, पेटु भरियो सारो ।
वसाए मुहबत मींहड़ा, मालिकु मीरपुर वारो ॥
वसियो रहे विन्दुर सां, अबल आखाड़ो ।
रातियां दींहाड़ो, साज बजे नितु सिक जो ॥

(3)

महा भाग महिबूबड़ो, मूखे दातर देखारियो ।
दर्शन तुंहिजे दिलिबरा, तनु मनु सभु ठारियो ॥
मछुली अजी रेखा सुन्दर, सभु कारिज सिद्धि करे ।
धन रेखा तुंहिजी दिलिबर, सुखु सौभागु भरे ॥
चक्र रेखा तुंहिजी चतुर श्रोमणि, सभु दुश्मन करे दूर ।
भगति रेखा भागनि भरिया, करे भाव राजु भरिपूर ॥
छत्र रेखा जानिब मिठा तवहां जो अविचल कंदी राजु ।
पदम रेखा प्रसाद सां, आहीं सन्तनि जो सिरताजु ॥
दुखियनि जी दिलि वटण लाइ, जणु आहेमि राजलु वीर ।
आहीं दिलि जो गहरु गम्भीर, नींहु निबाहण में निपुणु ॥

(4)

अजर अमर आहीं सदां, मुंहिजा अविनाशी साईं ।

श्रीसियाराम सुजस जा सदां गीत मिठा गाई ॥

सरलता साईं अ जो सरितियूं सहज सुभाउ ।

जंहि जो जेको बोलिड़ो बुधनि तंहि ते कनि वेसाहु ॥

सच कूड़ जी परख में तोड़े दिलिबर अथमि दानाहु ।

पर युगल धणियुनि जे नेह में थियो भोरिड़ो बाबल शाह ॥

चतुर चौसठ कला में सब खां सियाणा ।

पर नेही निमाणा, आहिनि भाव रस में भोरिड़ा ॥

(5)

जेकी हिन जगत में साहिब खलिकियो सारु ।

सो सभु बाबल शेर खे दिनो आ दातार ॥

भाव भगति रस गुणनि जो अबलु अखुट भण्डार ।

बोलणु मिलणु चितिवन हंसणु मिठो माखी अ लार ॥

क्रोड़ सुधा खां सरसु आ मधुरी गीत गुंजार ।

साईं साहिबु सिन्धु जो सभु विद्या जो वींझार ॥

कौतुक निधि करतार जा आहिनि रसीला रंग ।

सदां मन उमंग, भरिया प्रीतम पार जा ॥

(6)

दर्शन करे दिलबर जो हींयड़ो सभिनि ठरियो ।

सभिनी चयो स्नेह सां रहंदे हरियो भरियो ॥

दूल्हु वेठुमि दरिबार में थी मजिलसि जो मोर ।

जणु पाण आयुमि पंजाब खां गुर रामदास किशोर ॥

सभा में सूरज जियां सोभे साईं सन्तु ।
माखी अखां मिठिड़ो लगे मिठो मीरपुर महन्तु ॥
नेण खुमारी अ में भरिया चमके सदां लिलाट ।
दिलिबर जे दर्शन सां दिलि जा खुलनि कपाट ॥
जिनि जिनि दीदारिड़ो कयो तिनि तिनि नेण ठरिया ।
सभिनी मन भरिया, बाबल बृज जे रसनि सां ॥

(7)

सुखी रहनि सुहाग सां अदियूं कयो आशीश ।
साईं अमड़ि सनेह जो राखो श्री जगदीश ॥
जाहिरु थींदुमि जग में श्री मैगसि चन्द्र महीशु ।
सहाय थींदुनि सद में सदां सिंधु सुता जो ईशु ॥
जुड़िया रहंदमि जग में कोन्हे जहिड़सि जीसु ।
जसिड़ो जानिब जो चवे रातियां दींह फणीसु ॥
धीरज में हिमिवान जियां गम्भीर जिंय वारीशु ।
क्षमा जी खावन्द खां मिली बाबल खे बख्शीश ॥
गुरु नानक जियां गरीब थी सभिनी निवाइन शीश ।
कृपा करे कपीश, थिये सदा सहाय सजण सां ॥

(8)

बाबल जे सत्संग जी छाईं अजब बहारी ।
अठई पहर अनुराग जी फूली फुलवाड़ी ॥
कदहीं श्रीराम कथा जी वहे सरिता सुखकारी ।
कदहीं गोकुल चन्द्र जी कनि गुणनि गुलजारी ॥

महिमा मैगसि चन्द्र जी आहे निर्मल नियारी ।
देवता भी दर्शन करे चवनि बलिहारी ॥
प्रेमियुनि भी प्रतक्ष दिठो अबल अवितारी ।
चमके चौधारी, कीरति चौदसि चन्द्र जियां ॥

(9)

जय जय मैगसि चन्द्र जी, जै सत्गुर संत सुजान ।
जय जय सत्संग सुहाग जी, जै साहिब शील निधान ॥
साईं चरिणनि छांव जो सुखु सभिनी सुखनि जो सार ।
कल्प वृक्षनि जी छांव खां बि आनन्द दिये अपार ॥
कल्प वृक्ष जी छांव में थिये जग आशा पूरी ।
पर साईं चरिणनि छांव में, मिले भगति रस भूरी ॥
कल्पवृक्ष थो तन जी सभु तपति मिटाये ।
पर दिलि जी ठण्डक दियण में, साईं समर्थ आहे ॥
कल्प वृक्ष रहे स्वर्ग में, जंहिजो मिलणु महांगो ।
साईं साहिबु सहांगो, थियो असां पतितनि लाइ पृथ्वी ते ॥